

Belarus Milli Assambleyası Respublika Şurasının Sədri Natalya Koçanova İçərişəhərdə olub

Ölkəmizdə rəsmi səfərdə olan Belarus Milli Assambleyası Respublika Şurasının Sədri Natalya Koçanova İçərişəhərlə tanış olub.

Milli Məclisin Mətbuat və ictimaiyyətlə əlaqələr şöbəsindən bildirilib ki, burada qonağa UNESCO-nun Dünya İrsi Siyahısına daxil edilmiş "İçərişəhər" Dövlət Tarix-Memarlıq Qoruğu, həmçinin burada aparılan təmir, abadlaşdırma və bərpa işləri barədə ətraflı məlumat verilib.

Daha sonra qonaq Orta əsr Şərqi memarlığının şah əsəri, dünya əhəmiyyətli tarixi-memarlıq abidəsi olan Şirvanşahlar Sarayı Kompleksi ilə tanış olub.

Məlumat verilib ki, XV əsrin əvvəllərində inşa olunmuş tarixi abidənin tikililəri İçərişəhərin təpələrindən birinin ən hündür nöqtəsində yerləşir. O, Xəzər dənizindən və şəhərin ətrafındakı yüksəkliklərdən aydın görünür. Kompleks bu gündəlik öz tarixi-memarlıq üstünlüyünü saxlamaqdadır.

Gəzinti zamanı Natalya Koçanova "Brilyant əl" bədii filminin məşhur epizodlarından birinin çəkildiyi küçə ilə də tanış olub.



İçərişəhər Ənənəvi İncəsənət Mərkəzinin "Dastan" brendi qonaqda böyük maraq doğurub.

Sonra Natalya Koçanova Bakıda fəaliyyət göstərən "Belaruski" ticarət mərkəzinə də baş çəkib. O, burada mər-

kəzin fəaliyyəti ilə tanış olub, əməkdaşları ilə söhbət edib.

"Azərbaycan"